

پورا نہ کیا۔ انھوں نے بلاوجہ اسے تنگ کرنا شروع کر دیا۔ کبھی تو یہ مطالبہ کیا گیا کہ فلاں رشتہ دار کو حکومت سے نکال دیا جائے اور کبھی یہ کہا کہ فوج میں فلاں شخص ہماری کارروائیوں میں مداخلت کرتا ہے اس لیے اُسے ہٹا دیا جائے۔ شاہ حسین نے کسی وقت بھی انھیں بازو نہیں ہونے دیا۔ دراصل ان کا مطمح نظر یہ تھا کہ اگر شاہ حسین کو تخت سے دستبردار کر دیا جائے تو یہاں بھی سوشلسٹ حکومت قائم ہو جائے گی۔ اس اندھی خواہش نے نوبت یہاں تک پہنچا دی کہ اسرائیل تو ان کو بھڑول ہی گیا۔ فوج اور حریت پسند ایک دوسرے کے مقابل آکھڑے ہوئے۔

عرب سوشلسٹ ممالک کا کردار | شام، عراق، الجزائر اور دوسرے سوشلسٹ عرب ملکوں نے بھی حریت پسندوں کی حمایت کا اعلان کر دیا۔ شام نے بھی اپنی فوجیں اردن کی سرحدوں میں داخل کر دیں۔ دوسری طرف امریکہ، برطانیہ اور اسرائیل کی فوجیں بھی اردن کی مغربی سرحد پر ہنگامی صورت حال کا مقابلہ کرنے کے لیے جمع ہو گئیں۔ اس خانہ جنگی نے جو ہولناک صورت اختیار کی اور جس قدر قتل و غارت گری کی مثال قائم کی۔ عربوں کی تاریخ میں اس کی مثال ملنی مشکل ہے۔ ۲۵ ہزار مسلمان مسلمانوں کے ہاتھوں کٹ گئے۔ یہی وہ کھیل ہے جو حسن بن صباح اور عبداللہ بن صباح نے اسلام کی تاناک تاریخ میں کھیلا تھا۔ مسلمانوں میں لفاق ڈالنا اور انہیں آپس میں لڑانا انہی لوگوں کا شیوہ ہے۔ آئندہ شمارے میں ہم انہی لوگوں کے عقائد اور کردار کے بارے میں تنظیموں سے ملا کر دکھائیں گے جو اپنے گھناونے کارناموں سے مسلمانوں میں لفاق و نفرت ڈال کر ان کی قوت کو پاش پاش کرتے رہے ہیں۔

ضروری اعلان

مجلس تحقیق الاسلامی لاہور نے ماہنامہ محمدات کی پہلی مجوزہ اشاعت ماہ رمضان کی مناسبت سے بعض پیش قیمت علمی اور تحقیقی مضامین تیار کیے تھے لیکن انیسویں ڈیکلیریشن کی قانونی پیچیدگیوں میں تاخیر کی وجہ سے مجبوراً ہم پہلی اشاعت ماہ شوال تحفہ بیاد الفطر پیش خدمت کو رہے ہیں۔ ان مضامین کو الگ کرنے کی وجہ سے حالیہ اشاعت ۹۶ صفحات کی بجائے ۱۰۱ صفحات کی ہو گئی ہے۔